

- Na i kuri ni nona veivakalougatataki ko Jisu e solia vei keda na marau ni yalotabu ka Sinai ena nona lagilagi (1Pita 1:8) kei na vakacegu ka uasivia na vei vakanananu kecega (Filipai 4:7), kaukauwa, loloma kei na vakatulewa vinaka (2Timoci 1:7) ka uasivi duadua ni sa vakarautaki talega e dua na vanua me nodra o ira era rogoca na vosa nei Jisu ka muria.

#### TARO - DIGITAKA IO se SEGA

Ko sa raica rawa na kena bibi ni sucu vou ena wai kei na yalotabu?

#### IO / SEGA

- ❖ Kevaka o vaka io kina taro oqori, ka ko qadrevu mo sa tekivu vakarautaki iko kina vanua sa vakarautaka ko Jisu me nomu, ia meda sa veitalanoa taka mada yani.

#### Jemesa 4:14

ia dou sa sega ni kila na ka sa na yaco e na mataka: A cava na nomudou bula? Na kabukabu walega koi kemudou, sa rairai ka sa vakadede vakalailai ga, a sa qai seavu yani.

## Na Vanua Vakarautaki Me Nomu

---

### Ke Nai Vakamacala

E a dua na tamata na yacana ko Jisu Karisito. Na Kalou a mai lia tamata. E a vakavuna na kena veisautaki na veitabagauna me B.C. (ni bera ni sucu na Karisito) ki na A.D. (na yabaki ni bula ni Kalou) me dusia na nona bula ko Jisu Karisito. E na nona mai bula voli i vuravura, e sega wale ga ni mai cakava na cakacaka veivakakurabuitaki, e mai solia na nona bula me mai mate ena vukuda. E lomana vakavuqa sara na nona veika buli. Nai tukutuku talei duadua sai koya na nona tucake tale mai na mate. Me vaka e tukuna ena i Vola Tabu.

#### Cakacaka 1:3

ka sa vakarairaitaki koya talega vei ira, ka sa levu na kenai vakadinadina, ni sa bula tale mai na nona mate, ka ni sa daurairai vei ira ka bogi vasagavulu, ka vosataka na veika ni matanitu ni Kalou.

#### 1 Timoci 3:16

Ia na ka oqo sa sega ni veiletitaki ni sa ka levu na ka ni Kalou ka vuni tu eliu: Sa rairai vakatamata na Kalou, sa vakadinadina vei koya na Yalo *Tabu*, sa raici koya na agilose eso, sa vunautaki ko koya vei ira na veimatanitu, sa vakabauti koya eso na kai vuravura, sa kau cake ki na vanua vakaiukuuku.

- Ko Jisu Karisito e sa vakadeitaki ira na muri koya ena bula oqo. E sa yalataka oti tu ena nona vosa me vaka e kaya no...

#### Joni 14:2-3

Sa vuqa na tikina e na vale nei Tamaqu: kevaka sa sega, au sa tukuna vei kemudou. Ni kau sa lako meu vakarautaka na tikina me nomudou. Ia kevaka kau sa lako ka vakarautaka na tikina me nomudou, au na lako tale mai, ka kauti kemudou vei au; mo dou tiko talega e na vanua kau sa tiko kina.

## NA VULI OQO E RAWA NI VAKARAUTAKI KEMUNI...

## TARO – DIGITAKA DINA se CALA

E a vakavuna ko Jisu Karisito na kena veisautaki na veitabagauna me B.C. kina A.D. **Dina/Cala**

Dina ni a lauvako ki na kauveilatai ia a tucake tale mai na mate me vake na i vakadinadina e volai e nai Vola Tabu. E a laurai e na loma ni 40 na siga ena nona vunautaka voli na veika me baleta na matanitu ni Kalou. **Dina/Cala**

E tukuna ko Jisu vei ira era muri Koya, “Au sa lako meu vakarautaka e dua na tikina me nomudou.” **Dina/Cala**

## SUCU TALE

E na via dredre vua e dua na tamata me kila rawa ni ko Jisu Karisito e sa vakarautaka e dua na tikina me nodra o ira era muri koya. E yavutaki na nona vosa ko Jisu ena vakasama vakayalo. E tukuna nai vola tabu ena...

### 1 Korinica 2:14

Ia na tamata sa vakayago sa sega ni vakabauta na veika ni Yalo ni Kalou: ni sa ka lialia vua, a sa sega ni kila rawa ko koya, ni ra sa kilai vakayalo ga.

- E na dredre vua e dua na gone ka sebera ni sucu me kila nai vei vakavuvuli mai veirau na nona I tubutubu ena veika ni loloma, veikauwaitaki, kakana se nona vakavaletaki ka vakavo ga ke sucu mada mai kina vuravura oqo. Sa vaka kina na noda kila na veika vakayalo ni sa dodonu kina meda na sucu vakayalo me vaka eda wilika ena nodrau veitalanoa ko Jisu kei Nikotimo ena...

### Joni 3:3-7, 9, 12

Sa vosa ko Jisu, ka kaya vua, E dina, e dina, au sa kaya vei iko, Kevaka sa sega ni sucu tale na tamata, ena sega ni raica rawa na matanitu ni Kalou. Sa kaya vua ko Nikotimo, Sa sucu rawa vakaevei na tamata ni sa qase mai ko koya? sa curu rawa vakarua ki na kete i tinana, me sucu mai? Sa kaya ko Jisu, E dina, e dina, au sa kaya vei iko, Kevaka sa sega ni sucu e dua e na wai kei na Yalo *Tabu*, ena sega ni curu rawa ki na matanitu ni Kalou. Sa vakayago ko koya sa sucu e na yago; ia sa vakayalo ko koya sa sucu e na yalo. Kakua ni kurabui niu sa kaya vei iko, E dodonu mo dou sucu tale... Sa vosa ko

## ME TOMANI TIKOGA NAI LAKOLAKO OQO

Sa vakarautaki tiko edua na vanua vei ira kece era muria na nonai tuvatuva ko Jisu. Na cava ena solia na tamata ena vuku ni bula tawa mudu? Ena Marika 8:36 e taroga ko Jisu na taro oqo: “*Ia ka cava na kena yaga vua na tamata, kevaka e rawati vuravura kece, ka vakayalia na yalona?*”

Oqo nai sau ni taro era gadreva tu na lewe vuqa. Ena gauna era na tovolea kina na vinaka kei na dina ni sucu vou, ena veisau na bula kina dua na bula vou ka vakauasivi ni sa na sega ni rerevaki na mate ka dodonu meda kila ni sa laki vakarautaka ko Jisu edua na vanua me nodra era digitaka mera muri koya.

Ko Jisu e sa sauma oti na noda dinau e Kalivari ka sa vakaraitaki ni nona lomani keda. E gadrevi ga mo muria na nona i tuvatuva ni veivakabulai. Me vaka ni sa tucake tale mai na mate ko Jisu, e sa vakaraitaka vei keda ni rawa talega me da tucake ena dua na bula vou.

### Maciu 7:24-27

Ia oqo, ko koya yadua sa rogoca na noqu vosa oqo, ka cakava, kau na vakatautauvatataka kei na tamata vuku, sa tara na nona vale e na dela ni vatu: a sa tau mai na uca, ka coka mai na dobui, ka liwa na cagi, ka tabaka na vale ko ya; a sa sega ni bale: ni sa tauyavutaki e na vatu. Ia ko koya yadua sa rogoca na noqu vosa oqo, ka sega ni cakava, ena vakatautauvatataka kei na tamata lialia, sa tara na nona vale e na dela ni nuku: a sa tau mai na uca, ka coka mai na dobui, ka liwa na cagi, ka tabaka na vale ko ya; a sa bale kina: ia na ka levu na kena bale.

vakacava? E sega ni dua e raica na YaloTabu, ia era kila ga ni dua e rawata na YaloTabu ni ra rogoca na nodra vosataka na vosa ni veivanuatani. Nanuma talega nai vakaro ni papitaiso ena Yaca ni turaga. E dodonu talega mera sucu ena wai.

- Oqo tale edua na i vakadinadina ni nodra sucu tale eso na tamata ena wai kei na YaloTabu ni oti e vica na yabaki mai na siga ni Penitiko. Era rawata talega na YaloTabu ka vakadinadinataki ena nodra vosataka na vosa tani eso. Nanuma talega ni dina ga ni ra sa papitaiso oti ena papitaiso nei Joni, io era a mani papitaiso taki tale ena yaca ni Turaga ko JISU.

### **Cakacaka 19:2-3, 5-7**

a sa kaya vei ira, Sa yaco vei kemudou na Yalo Tabu ni dou sa qai vakabauta, se segai? A ra sa *kaya* vua Keitou sa sega mada ni rogoca se sa *solu* na Yalo Tabu, se segai. A sa kaya vei ira ko koya, Dou sa papitaisotaki beka e na cava? A ra sa kaya, E na papitaiso i Joni... Ia ni ra sa rogoca era sa papitaisotaki e na yaca ni Turaga ko Jisu. Ia ni sa tabaki ira ko Paula e na ligana, sa yaco kivei ira na Yalo Tabu; a ra sa vosataka na vosa ni veivanua tani, ka dauvakatavuvuli. Ko ira kecega na tagane era sa lewe tinikaru beka.

### **TARO - DIGITAKA DINA se CALA**

Ni dua e sucu Vakayalo (YaloTabu) ena dua na rorogo. E vakadewataki ena Vosa va-Kiriki na rorogo sai koya “talevoni”; rorogo, se na vosa.

#### **Dina/Cala**

E tukuna vei keda o Jisu ni vosa ni veivanua tani e vakatakilakila ka dodonu mena muri ira era vakabauta. **Dina/Cala**

Ke o via raica se curu kina matanitu ni Kalou, e dodonu mo sucu ena yalo tabu (YaloTabu). **Dina/Cala**

E sega ni dua na ka na noda sucu ena wai kei na yalo tabu ka sa bibi ga meda vakabauta walega. **Dina/Cala**

Ni dua e vakasinaiti era YaloTabu, e dodonu me na vosataka na vosa ni veivanua tani eso me vaka e solia na yalotabu. **Dina/Cala**

Nikotimo, ka kaya vua, Sa rawa vakaevei na veika oqo? ...Kevaka kau sa tukuna vei kemudou na veika vakavuravura, ka dou sa sega ni vakabauta, dou na vakabauta vakaevei, kevaka kau sa tukuna vei kemudou na veika vakalomalagi?

- E vakadeitaka ko Jisu, ni dodonu meda sucu tale ena wai kei na yalotabu ke keda via raica se curu kina na matanitu ni Kalou. E sega ni dau lasu na Kalou (Ipiriu 6:18), e rawa meda taukena na nona vosa ni yalayala.
- E na rawa vakacava mo sucu tale? Na Kosipeli I Jisu Karisito e dusimaka vei Kada.

### **Luke 18:27**

A sa kaya ko koya, A ka sa dredre sara vei ira na tamata sa rawarawa vua na Kalou.

### **Joni 5:39**

Dou sa vakasaqagara e nai Vola *Tabu*; ni dou sa nanuma dou sa rawata kina na bula tawa mudu: ia nai vola oqo sa tukuni au.

- E kena I balebale oqo ni da vinakata me da vakadeitaka ni da sa muria sara vakadodonu na I turatuva sa mai biuta koto ko Jisu ena nona Vosa ka rawa kina me da vakavakarautaki keda kina vanua sa vakarautaka ko koya. E vinakata ko koya me da kila na bibi ni noda veivutuni kei na vakabauta.

### **Marika 1:15**

ka kaya, Sa qai yaco na gauna, a sa voleka na matanitu ni Kalou; dou veivutuni, ka vakabauta nai tukutuku-vinaka.

- *Na Vakabauta* ena vosa dina va-Kiriki: e kenai balebale oya me da na soli keda taucoko.

### **Maciu 24:35**

Ena takali ko lomalagi kei vuravura; ia na noqu vosa ena sega ni takali.

## NA VEIVUTUNI E DUA NA VAKATULEWA

“Ni sa vakadeitaki e dua na vakananau.” Ena vakavuna na veisau ni tovo, vakasama, kei na noda i valavala me baleta nai valavala ca. Na veisau e loma ena vakaraitaki vaka vinaka e tuba vei ira e so ka vakakina vei keda talega keda sa vakadeitaka me da na muri Jisu ka talairawarawa kina nona vosa.

### **Roma 6:23**

Ni sa kenai sau ni valavala ca na mate: ia sai solisoli walega ni Kalou na bula tawa mudu, e na vuku i Jisu Karisito na noda Turaga.

- Nai matai ni kalawa ni sucu tale sai koya na veivutuni kei na noda vakabauta na kosipeli. Na kalawa ka tarava oya sai koya na sucu tale ena wai kei na Yalotabu.

### TARO - **Dina/Cala**

Ke dua e via raica se curu kina matanitu ni Kalou e dodonu me na sucu tale ena wai kei na Yalotabu.

#### **Dina/Cala**

Sa kaya ko Jisu sa yaco dina mai na kena gauna ka sa tu oqo na Matanitu ni Kalou: o koya mo dou qai veivutuni ka vakabauta na kosipeli. **Dina/Cala**

Na veivutuni sa i koya na noda veisautaka na noda lewa e loma kei na noda vakananau kei na noda i tovo ni bula ni da veidutaitaka kei na bula i valavala ca. **Dina/Cala**

E sega ni dodonu me da vakadikeva na vosa ni Kalou kevaka e da via vakadeitaka se sa noda na bula tawa mudu. **Dina/Cala**

Ena takali ko lomalagi kei vuravura, ia na vosa i Jisu ena sega ni takali, Sa kilikli gona kina vei keda me da muria na nona i tuvatuva ni veivaka bula.

#### **Dina/Cala**

Nanuma: Na “duivosavosa” e vakadewataki ena vosa va-Kiriki sai koya na “glossa”; vosa.

- Oqori sai koya na sucu era YaloTabu. E ra sa vakasinaiti kece ena YaloTabu ka ra vakatekivu mera vosataka na veivosa tani eso. Ko Jisu ena sega ni na laivi keda meda lomatarotaro taka tu na noda vakasinaiti ena YaloTabu. E dua na vosa vou eda na rawata. **Cakacaka 1:14-15** e da raica ni rauta e 120 era a tiko ena siga ni Penitiko ka wili talega kina ko Meri na tinai Jisu kei ira na marama kei na veitacini ka ra sa duavata tiko ena masumasu...
- Me da raica tale mada eso na tamata era rawata na YaloTabu ni oti e vica na yabaki mai na kena a sovaraki taumada:

### **Cakacaka 8:14-17**

Ni ra sa qai rogoca ko ira nai apositolo era sa tiko mai Jerusalemi, era sa vakadinata na vosa ni Kalou ko ira na kai Samaria, era sa talai Pita kei Joni vei ira: ia koi rau, ni rau sa lako sobu, erau sa masulaki ira, me ra rawata na Yalo Tabu; ni sa sega ni yaco vua e dua vei ira ko koya: era sa papitaisotaki walega e na yaca ni Turaga ko Jisu. A rau sa tabaki ira e na ligadrau, a sa yaco kina kivei ira na Yalo Tabu.

Nanuma: Ni oti na nodrau rawata na YaloTabu ko Pita kei Joni, erau masulaki ira tale eso me rawa ni rarawata talega na sucu ena YaloTabu. E rau sa papitaisotaki oti ena wai ena yacai i Jisu (Sucu ena wai). Ni oti na nodrau veimasulaki kei na vaitabaki ena liga, era sa qai rawata na YaloTabu. E dua tale na kenai vakaraitaki e kune...

### **Cakacaka 10:44-48**

Ni sa tukuna tiko na vosa oqo ko Pita, sa lutu na Yalo Tabu kivei ira kece era sa rogoca na vosa. Ia ko iratou sa cili ka sa vakabauta, ka sa lako vata mai kei Pita, eratou sa kurabui, ni sa sovaraki na Yalo Tabu kivei ira talega era sa matanitu tani. Ni ratou sa rogoci ira ni ra sa vosataka na vosa ni veivanua tani, ka vakarokorokotaka na Kalou. Sa qai kaya ko Pita, Sa dua beka na tamata me bureitaka na wai, me kakua ni papitaisotaki ko ira na tamata oqo, era sa rawata na Yalo Tabu me vakataki keda? A sa qai kaya me ra papitaisotaki e na yaca i Jisu Karisito. A ra sa qai masuti koya me tiko mada kei ira e na veisiga eso.

- Oqo e dua tale na i vakadinadina ni sucu tale. Ena gauna e vunau kina ko Pita e lutu na YaloTabu vei ira era rogoca na vosa ni Kalou. e ratou kurabui nai tokani vakabauta nei Pita ni ra raica ni sa sovaraki talega na YaloTabu vei ira na kai matanitu tani. Era kila

- E levu na veivakalougatataki eda na rawata ni da sa sucu tale ena yalo tabu. E sega talega ni na saumi rawa vakailavo keda veidutaitaka na bibi ni sucu vakayalo.

### **Aisea 28:11-12**

Ia e na tebenigusu kaka kei na vosa ni tani ena vosa kina ko koya vei ira na tamata oqo. O ira oqo ka kaya kina ko koya, Oqo nai vakavakacegu; dou vakacegui ira kina era sa oca: ia oqo na ka ni veivakacegui: a ra sa bese ga ni rogoca.

- E ra vakasaqara na tamata na vakacegu kei na veivakavou i a eda vakadinata ni oqo e nodra ga na muria nai tuvatuva nei Jisu. Meda raica mada na I sau ni noda talairawarawa kina nona vosa.

### **Joni 10:10**

Sa sega ni lako wale mai na daubutako, me butako ga, ka ravuravu, ka vakarusu: au sa lako mai me rawa vei ira na bula, ia me rawa vakalevu sara.

- E sega walega ni vakarautaki na nodra vanua na muria na nonai tuvatuva, e lako talega mai ko Jisu me rawa na bula ia me rawa vakalevu sara. O na kunea beka e vei na vei yalayala vaka oqo? E levu sara na veika e ologi koto ena veiyalayala ni bula levu oqo.

### **Cakacaka 1:8**

ia dou na rawata na kaukauwa, ni sa lako mai vei kemudou na Yalo Tabu; dou na qai dautukuni au mai Jerusalemi, kei Jutia taucoko, kei Samaria, ka yacova nai yalayala kei vuravura.

- Jisu e vakatakila vei keda ni da na rawata na kaukauwa ni sa yacovi keda mai na YaloTabu. E vuqa e dau uqe na yalodra ni ra sa rawata na Yalotabu ka vakavuna kina na nodra via tukuna yani veira eso. Oqori na kaukauwa ni yalotabu ka rawa talega meda na nona i vakadinadina.

### **Cakacaka 2:1-4**

Ia ni sa yaco sara na siga ni Penitiko, era sa tiko lomavata ko ira kecega e na dua na tikina. Sa qai lako vakasauri mai lomalagi e dua na rorogo, e vaka na cagi vakacevaruru kaukauwa, a sa vakasinaita na vale taucoko era sa tiko kina. A sa rairai vei ira na ka e vaka na veiyameyame ni bukawaqa sa dui veisebayaki, a sa tiko yadua vei ira vakaaduaga. A ra sa vakasinaiti kecega e na Yalo Tabu, a ra sa vakatekivu me vosataka na vosa tani eso, me vaka sa solia vei ira na Yalo *Tabu* me ra cavuta.

## **NA SUCU VOU ENA WAI**

E levu sara nai dusidusi e volai ena i volatabu me baleti ira na mataveiwekani era Sucu tale ena wai...

### **Cakacaka 8:30-31**

Sa qai cici yani ko Filipi, a sa rogoci koya ni sa wilika nai vola i Aisea na parofita; a sa kaya, O sa kila na ka ko sa wilika, se segai? A sa kaya ko koya, Au sa rawata vakaevi, kevaka sa sega e dua me tuberi au? A sa masuti Filipi me cabe cake me rau tiko kaya.

### **Cakacaka 8:35-39**

Sa qai dalaga ko Filipi, ka sa vakatekivu e na tiki ni *Vola Tabu* ko ya, a sa vunautaki Jisu vua. Ia ni rau sa lako tu e na sala, erau sa yaco ki na dua na wai: a sa kaya na matanivanua, Raica, sa tu na wai; a cava sa tarovi au meu kua ni papitaisotaki? A sa kaya ko Filipi, Kevaka ko sa vakadinata e na yalomu taucoko, sa tara ga. A sa vosa ko koya, ka kaya, Au sa vakadinata ni sa Luve ni Kalou ko Jisu Karisito. Sa qai kaya ko koya me tu vakadua mada na qiqi-ni-turaga: a rau sa lako sobu ruarua ki na wai, ko Filipi kei na matanivanua, a sa papitaisotaki koya. Ia ni rau sa cabe cake mai na wai, sa kauti Filipi tani na Yalo ni Turaga, a sa sega ni raica tale na matanivanua: a sa lako e nona sala ko koya ka reki tiko...

- E da raica eke na nona sucu e dua na tamata ena wai (papitaiso). Na vei yalayalati vou e a volai taumada ena vosa va-Kiriki ni bera ni qai vakadewatala vakavavalagi. Na vosa va-Kiriki ni papitaiso se “baptizo”; e kena i balebale na, tabadromuci se, vakadromuci, mo vakanunuvi ena loma ni wai (Oya: Mo suasua taucoko). E tukuna ko Jisu ena...

### **Marika 16:16**

O koya sa vakabauta ka sa papitaisotaki ena bula...

- Oqo eso nai vakadinadina ni tamata era a papitaiso (sucu ena wai) kei na ka e a cavuti taumada ena gauna ena a papitaiso kina.

### **Cakacaka 2:37-41**

Ia ni ra sa rogoca, sa laucoka na yalodra, a ra sa kaya vei Pita kei ira nai apositolo sa vo, Oi kemudou na veiwekani, a cava me keimami kitaka? Sa qai *kaya* vei ira ko Pita, Dou veivutuni, ka papitaisotaki, koi kemudou yadua, e na yaca i Jisu Karisito, me bokoci kina na nomudoui valavala ca, ka dou na rawata na Yalo Tabu mei solisoli. Ni sa caka vei kemudou na vosa ni

yalayala, vei ira talega na nomudou gone, kei ira vakaaduaga era sa vakayawa, io, vei ira vakaaduaga ena kacivi ira vua na Turaga na noda Kalou. Ia sa vuqa tale na vosa sa tukuna ko koya ka vakarota, ka kaya, Dou vakabulai kemudou mai nai tabatamata takelo oqo. Ia ko ira sa vakabauta na nona vosa, era sa papitaisotaki: ka sa kenai kuri *vei ira* sa lotu e na siga ko ya e lewe tolu beka na udolu na tamata.

- E sega walega ni kila ka Pita nai Apositolo na bibi ni veivutuni, e vakadeitaka talega ko koya na bibi ni noda papitaiso ena YACA I JISU me rawa kina na veibokoci ni valavala ca. E so tale na kena I vakaraitaki e kune ena:

### **Cakacaka 8:12**

Ia ni ra sa vakadinati Filipi ni sa vunautaka na veika ni matanitu ni Kalou, kei na yaca i Jisu Karisito, era sa qai papitaisotaki, ko ira na tagane kei ira na yalewa.

### **Roma 6:3-4**

Dou sa sega beka ni kila, koi keda kece sa papitaisotaki vei Jisu Karisito, eda sa papitaisotaki ki na nona mate? O koya eda sa bulu vata kaya kina, ni da sa papitaisotaki ki na nona mate: me vaka sa vakaturi cake tale mai na mate na Karisito e na kaukauwa nei Tamana, me da sai valavala vaka talega kina e na bula vou.

### **Cakacaka 10:47-48**

Sa dua beka na tamata me bureitaka na wai, me kakua ni papitaisotaki ko ira na tamata oqo, era sa rawata na Yalo Tabu me vakataki keda? A sa qai kaya me ra papitaisotaki e na yaca i Jisu Karisito. A ra sa qai masuti koya me tiko mada kei ira e na veisiga eso.

Nanuma: E da vakadinata talega eke na vei papitaisotaki ena yaca ni TURAGA (JISU). E sega ni dua tale na ka e na bula oqo e da rawa ni vakatautauvatataka kei na talei ni noda papitaiso ena yaca i Jisu. Na veibokoci ni valavala ca e na sega ni na saumi rawa vakai lavo.

### **Cakacaka 19:5**

Ia ni ra sa rogoca era sa papitaisotaki e na yaca ni Turaga ko Jisu.

### **Cakacaka 22:16**

Ko sa qai vakaberabera tale e na vuku ni cava? tu cake, mo papitaisotaki, ka vuya laivi na nomui valavala ca, ni ko sa masuta na yaca ni Turaga. (Jisu)

## **TARO - DIGITAKA DINA se CALA**

Na Matanivanua ena Cakacaka wase 8 e kila rawa na vosa ni Kalou, ka sega ni gadreva na veivuke. **Dina/Cala**

Na matani vanua e a papitaisotaki ena nona lako sobu ki na wai. **Dina/Cala**

Ena gauna era a vakatataro kina na tamata, me keimami kitaki, cakava, eqai tukuni mera veivutuni ka papitaisotaki ena yaca i Jisu Karisito me bokoci kina na I valavalaca. **Dina/Cala**

Ni ra sa vakabauta na i vunau me baleta na matanitu ni Kalou kei na YACA I JISU Karisito. Era sa qai papitaiso na tagane kei na yalewa. **Dina/Cala**

## **E RAWA VAKACAVA MO SUCU VAKA YALO**

Ko Jisu sa vakaraitaka vei keda na ka ena yaco vua e dua ke sucu ena yalo tabu. Oqo e dua na cakacaka mana taleitaki kara sa milioni era sucu ena yalotabu ena noda gauna ni bula qo...

### **Joni 3:8**

Sa liwa na cagi ki na yasana sa digitaka, ia ko sa rogoca na kena rorogo, ka sega ni kila na yasana sa lako maikina, se na yasana sa lako yani kina: sa vaka talega kina ko koya yadua sa sucu e na Yalo *Tabu*.

Nanuma: Cagi, yalo ena vosa va-Kiriki “pneuma” (pnyoo’-mah); cagi, yalo, Yalo i Karisito, se Yalo Tabu.

Nanuma: “Rorogo” ena vosa va-Kiriki na “phone”; rorogo, vosa.

- Oqo E tukuna vei keda ni O ira kece era sucu ena Yalo Tabu (Yalo i Karisito se Yalo Tabu) era na rogoca edua na rorogo (vosa).

### **Marika 16:17**

Ia na veivakatakilakila oqo era na cakava ko ira sa vakabauta: Era na vakaseva tani na tevero eso e na yacaqu; era na vosataka na vosa ni veivanua tani;

Nanuma: E tukuna ko Jisu vei keda ni vakatakilakila ena muri ira era sa vakabauta, sai koya ni ra na vosataka na veivosa ni veivanua tani eso. Na dui vosavosa ena vakadewa va-Kiriki sa koya na “glossa”; se na Vosa.